

NSIIRI FILANAN

Sonsannin, Surukuba ani Tonkun Bonbonsima

Nin kera Sonsannin ni Surukuba ye. Olu tun be teriya la. Tonkun do tun be kungo kono, bonbonsi b'o la nka a kuma te fo a kerefe. Sonsan tun b'o kalama nka Surukuba tun t'o don. Ala y'a ke, don do la, surukuba yaalatɔ bora tonkun in kan, kungo kono. A kabakoyara: «E, tonkun yere ni bonbonsi». Surukuba y'o fo yoro min na, fen do y'a ta k'a peren a ko kan. Surukuba fooro ka wuli, k'a nekili filaw bo u fara kono. A y'a faamu ka fo ko jaa, fen dow ye yekow ye fokow te. A wulila o yoro bee, ka taa kala caman tige k'olu nun bo, k'u turu ka tonkun in lamini. A seginto ni sama benna. A ko a ma: «E, Sama! na yan, n be fen do jira i la. Surukuba taara ni Sama ye tonkun in yoro la. U y'u gere tonkun in na. Sama je datɔ bonbonsi kan, a y'i kanto : «E, tonkun yere ni bonbonsi, a dan de ye nin ye!» A tilala kuma la yoro min, fen do y'a ta k'a peren duguma, si ma koroya ni si ye. Nka, aw k'a don ko Sama ma wuli bilen sabu Sama binyoro benna Surukuba ka kala nun bolenw ma. O dow donna a kono. Surukuba ye Sama su fofo ka taa n'a ye kerefe. A y'a boso, k'a jeni ka soro k'i f'a la tewu.

Surukuba tilalen, a ye sira mine. A taato so, a ni waraba benna. A ye min ke Sama la, a y'o jagon ke Waraba la. Surukuba falen, a je coronnen, a da waalen, a y'i kanto a yere ma : «A ! Tonkunko in, n kono na fa tile fila in na sanni maaw ka n korodon. A ye so sira mine, a jiw gasakilen n'u werelen b'a je ka taa. Ala y'a ke, a ni Sonsannin benna. A bolila biribiri k'o kunben k'a be kuma yoramin, Sonsan kabara, ka kuma tige a da: «Surukuba e dun konobara b'i jefe bi ka teme de! A y'i kanto Sonsan ma: «don bee te sogoba dun don ye nka na n be nin jira i la». Sonsan tugura Surukuba ko. U sera tonkun bonbonsima ma yoro min, Suruku y'i bolo sin a ma.

Sonsan ko: «Jumɛn ?»

Suruku ko: «Nin kɛ !»

Sonsan ko: «Tonkun in wa ?»

Suruku ko: «ɔwɔ, a bonfɛn in kɔni !»

Sonsan ko ni Surukuba b'a jɛfɔ bɛrɛbɛrɛ, a k'a fɔ, n'o tɛ ale tɛ bonfɛn in dɔn. Surukuba y'a da don Sonsan tulo kɔrɔ ko: «A bonsi sa!» Kabini a y'o bɔ a da la yɔrɔ min, fɛn dɔ y'a ta k'a pɛrɛn a kɔ kan. Biɲɛ dow turu kojugu a la, a dɔw bɔra a fan dɔ fɛ. Surukuba ka tonkun bonbonsiko banna nin co go in na.

Jaa! Ye ko bɛɛ tɛ fɔ ko ye.

N y'a ta yɔrɔ min, n y'a bila o yɔrɔ la.